

जहाजपुर में निजी स्कूल बस का स्टेयरिंग फेल, छह बच्चे व ड्राइवर घायल

बस में दर्जनों स्कूली बच्चे सवार थे, गनीमत रही कि बड़ा हादसा होते-होते टल गया

भीलवाड़ा, (निर्स)।जहाजपुर स्कूल प्रशासन और स्थानीय प्रशासन की गंभीर लापरवाही एक बार फिर सामने आई है। ज्ञानदीप स्कूल की एक बस स्टेयरिंग फेल होने से अनियंत्रित होकर सड़क से नीचे उतर गई। बस में दर्जनों स्कूली बच्चे सवार थे, जिससे मौके पर अफरा-तफरी मच गई। गनीमत रही कि बड़ा हादसा होते-होते टल गया, अन्यथा कई मासूम जिंदगियाँ पर संकट आ सकता था।



हादसे के बाद मौके पर लोगों की भीड़ जमा हो गई।

जानकारी के अनुसार ज्ञानदीप स्कूल की बस जहाजपुर से सरसिया की ओर बच्चों को छोड़ने जा रही थी। सरसिया रोड पर नागोला के पास अचानक बस का स्टेयरिंग फेल हो गया, जिससे बस असंतुलित होकर सड़क से नीचे उतर गई। घटना में ड्राइवर सहित छह बच्चे घायल हो गए।

सूचना मिलते ही जहाजपुर थाना पुलिस मौके पर पहुंची। ग्रामीणों की मदद से बच्चों को बस से बाहर निकाला गया। घायल दो बच्चों को तत्काल अस्पताल पहुंचाया गया, जहां आरबी मीणा व ऋषिराज को मामूली

चोटें आने की पुष्टि हुई है। घटना को लेकर पूर्व सरपंच खेमराज मीणा ने गंभीर आरोप लगाते हुए कहा कि करीब डेढ़ महीने पहले ही हमने उपखंड अधिकारी को इस बस की हालत को लेकर चेताया था, लेकिन

प्रशासन ने कोई ध्यान नहीं दिया। वहीं घटनास्थल पर मौजूद महिला अभिभावकों का कहना है कि बच्चे खुद भी इस बस में बैठने से मना कर चुके थे, लेकिन स्कूल प्रशासन की हठधर्मिता के चलते मजबूरी में बच्चों

को इसी जर्जर बस से भेजा जाता रहा। अभिभावकों ने बताया कि 40 सीटर बस में रोजाना करीब 65 बच्चों को दूंस-दूंस कर बैठाया जाता था। बस में आए दिन कभी ब्रेक फेल होते थे, कभी स्टेयरिंग जवाब दे जाती थी, तो

- **बच्चे खुद भी इस बस में बैठने से मना कर चुके थे, लेकिन स्कूल प्रशासन की हठधर्मिता के चलते मजबूरी में बच्चों को इसी जर्जर बस से भेजा जाता रहा**
- **अभिभावकों ने बताया कि 40 सीटर बस में रोजाना करीब 65 बच्चों को बैठाया जाता था, बस में आए दिन ब्रेक फेल होते थे**

कभी टायर निकल जाता था। इस संबंध में कई बार स्कूल प्रशासन से शिकायत की गई, लेकिन न तो स्कूल प्रबंधन और न ही स्थानीय प्रशासन ने कोई कार्रवाई की।

बांध में डूबने से वृद्ध की मौत

भीलवाड़ा, (निर्स)। मेजा बांध का जल स्तर देखते पहुंचे एक वृद्ध की पैर फिसलने से पानी में गिरकर डूबने से मौत हो गई। घटना शनिवार सुबह की बताई जा रही है।

परिजनों द्वारा दी गई रिपोर्ट के अनुसार बापू नगर भीलवाड़ा निवासी नरेंद्र (67) पुत्र अंकिार लाल जैन सुबह घर से मेजा बांध जाने की बात कहकर निकले थे। मेजा बांध पहुंचने के बाद उन्होंने परिजनों को फोन कर बताया कि वे बांध पर पहुंच गए हैं और थोड़ी देर में वापस लौट आएंगे। इसके बाद काफी समय तक उनसे कोई संपर्क नहीं हो पाया और मोबाइल भी बंद आने लगा। इस पर परिजन स्वयं मेजा बांध पहुंचे, जहां पानी में उनका शव तैरता हुआ मिला। सूचना मिलने पर मांडल थाना पुलिस मौके पर पहुंची। एनडीआरएफ के जवानों की सहायता से शव को पानी से बाहर निकाला गया। पुलिस ने शव को उप जिला अस्पताल पहुंचाकर पोस्टमार्टम कराया, जिसके बाद शव परिजनों को सौंप दिया गया।

अपना घर आश्रम चौखा में दो बुजुर्ग महिलाओं की मौत

जोधपुर, (कासं)। शहर के राजीव गांधी नगर थानातर्गत चौखा क्षेत्र में अपना घर आश्रम में रह रही दो बुजुर्ग महिलाओं की मौत हो गई। इस बारे में पुलिस में मर्ग की रिपोर्ट दी गई। राजीव गांधी नगर पुलिस ने बताया कि नारी अपना घर आश्रम चौखा के संचालक मुकेश जैन पुत्र ताराचंद जैन ने मर्ग में रिपोर्ट दी। इनके अनुसार आश्रम में रहने वाली प्रभुजी रेणु उम्र करीब 70 वर्ष को 24 मई को पुलिस की सूचना पर आश्रम में भर्ती किया था जिसकी तबीयत खराब

- **दोनों को उपचार के लिये अस्पताल में भर्ती कराया था**

होने पर एमडीएम अस्पताल में भर्ती कराया गया। उनकी उपचार के बीच मौत हो गई। वहीं जसोदा उम्र करीब 70 वर्ष जो 1 दिसंबर को रेलवे पुलिस जोधपुर की सूचना पर रेलवे स्टेशन से लाकर आश्रम में लाए। उनकी भी तबीयत बिगड़ने पर अस्पताल में भर्ती कराया। जहां उपचार के बीच मौत हो गई।

20 लाख की स्मैक सहित आरोपी गिरफ्तार

- **पुलिस ने आरोपी के पास इलेक्ट्रॉनिक कांटा भी जब्त किया**

टोंक, (निर्स)। जिला पुलिस अधीक्षक के निर्देशन में नशे के विरुद्ध अंकुश लगाने हेतु चलाये गये अभियान के तहत थाना टोडारयसिंह पुलिस एवं जिला डीएसटी टीम ने टोडारयसिंह थाना इलाके में दबिश देकर आरोपी किशन लाल पुत्र गटिया उर्फ गट्टु सांसी निवासी रतवाई पुलिस थाना मौर को गिरफ्तार कर उसके कब्जे से करीब 20 लाख रुपए कीमत की 100 ग्राम अवैध मादक पदार्थ स्मैक जब्त की गई है। कार्रवाई के दौरान पुलिस ने वारदात में

प्रयुक्त एक मोटरसाइकिल भी जब्त की गई। पुसिल ने बताया कि आरोपी स्मैक खरीद-फरोख्त करता था, जिसके लिए वह इलेक्ट्रॉनिक कांटा इस्तेमाल करता था, जिसे भी जब्त किया गया है। आरोपी के विरुद्ध एनडीपीएस एक्ट में प्रकरण दर्ज कर अनुसंधान जारी है।

नाइजीरिया के प्रतिनिधिमंडल ने वाटरशेड क्षेत्र में किये जा रहे कार्यों की जानकारी ली

राजगढ़ ब्लॉक में वाटरशेड के कार्यों को देखकर प्रतिनिधिमंडल ने प्रशंसा की

अलवर, (निर्स)। राष्ट्रीय ग्रामीण विकास और पंचायती राज संस्थान (एनआईआरडीपीआर), ग्रामीण विकास मंत्रालय, भारत सरकार एवं राजस्थान सरकार के सहयोग से वाटरशेड विकास में राजस्थान की पहलों को प्रदर्शित करने के लिए प्रदर्शनी यात्राओं का आयोजन किया जा रहा है। इसी क्रम में एनजी-केयर्स कार्यक्रम से जुड़े नाइजीरिया के 32 वरिष्ठ अधिकारियों के एक प्रतिनिधिमंडल ने शनिवार को अलवर जिले के वाटरशेड कार्यक्रमों का दौरा किया तथा जिला परिषद में आयोजित कार्यशाला में अभिनव पहलों के बारे में जानकारी ली। यह अंतरराष्ट्रीय प्रतिनिधिमंडल समावेशी, टिकाऊ और अनुकूल सामाजिक सुरक्षा प्रणालियों पर अध्ययन हेतु और पर है।



नाइजीरिया के प्रतिनिधिमंडल ने जिला परिषद में आयोजित कार्यशाला में जानकारी ली।

जिला परिषद के मुख्य कार्यकारी अधिकारी सालुंखे गौरव रवीन्द्र ने पीएमईएसवाई वाटरशेड घटक, मुख्यमंत्री जल स्वावलंबन अभियान, वंदे गंगा जल संरक्षण अभियान, जल संचयन- जन भागीदारी (जेएसजेबी) अभियान की जानकारी अंतर्राष्ट्रीय प्रतिनिधिमंडल के साथ साझा की, इसके अलावा अतिरिक्त निदेशक निर्मला ने मिले में जल संरक्षण प्रयासों एवं सुशीला यादव ने इन कार्यक्रमों में

वैज्ञानिक उपकरणों पर प्रस्तुति दी। प्रतिनिधिमंडल को वाटरशेड योजना, जल बजट और चार-जल अवधारणा के तकनीकी पहलुओं के बारे में जानकारी दी गई जो राजस्थान के दृष्टिकोण की नींव है। जिला परिषद अधिकारी ने बताया कि अंतरराष्ट्रीय प्रतिनिधि मंडल की यात्रा एकीकृत ग्रामीण विकास, जलवायु लचीलापन, वाटरशेड प्रबंधन और राष्ट्रीय और अंतर्राष्ट्रीय हितधारकों के साथ

पारदर्शी, प्रौद्योगिकी, सक्षम सेवा वितरण में अपने अनुभव को साझा करने की राजस्थान की प्रतिबद्धता को रेखांकित करती है।

प्रतिनिधियों ने राजगढ़ ब्लॉक के गांवों में बने चेक डैम, परकोलेशन टैंक, फार्म तालाबों जैसे ताला, लोसाल, घेवर, बीघोटा, नारायणपुर, सुलीबास के तहत प्रधानमंत्री कृषि सिंचाई योजना और एमजेएसकए के वाटरशेड घटक के तहत विभिन्न जल

संचयन संरचनाओं का दौरा किया और ग्रामीणों के साथ बातचीत की कर उनके अनुभव जाने। अंतरराष्ट्रीय प्रतिनिधियों ने राजस्थान के क्षेत्र-स्तरीय नवाचार, सामुदायिक भागीदारी मॉडल और ग्रामीण विकास में अभिसरण प्रयासों की प्रशंसा की। जिला परिषद सीईओ ने वाटरशेड कार्यक्रमों के तहत प्रमुख उपलब्धियों में राज्य भर में 2.5 लाख जल संचयन संरचनाओं का निर्माण, 16 जिलों में

- **प्रतिनिधिमंडल को वाटरशेड के क्षेत्र में उपलब्धियों से खूबूर करवाया**

परियोजना क्षेत्रों में भूजल स्तर में औसत 4.66 फीट की वृद्धि, 1 लाख हेक्टेयर से अधिक बंजर भूमि को फसल भूमि में परिवर्तन, सींचित क्षेत्र में 24.9तन की वृद्धि और कुल फसल वाले क्षेत्र में 20.2तन की वृद्धि तथा 63.64तन निष्क्रम्य हैड पंपों का पुनरुद्धार और पानी के टैंकर ट्रिप में 56.13तन की कमी शामिल है। इसके अतिरिक्त वैज्ञानिक योजना के लिए उच्च-रिजॉल्यूशन ड्रोन डेटा (5 सेमी रिजॉल्यूशन) के साथ जीआईएस और रिमोट सेंसिंग प्रौद्योगिकियों का उपयोग, एकीकृत मोबाइल और वेब अनुप्रयोगों के माध्यम से वास्तविक समय भू-ट्रेडिंग की निगरानी, एमजीएनआरडीजीएस सहित कई विभागों और फंडिंग स्रोतों का अभिसरण, राज्य से ग्राम पंचायत स्तर तक मजबूत संस्थागत तंत्र एवं नकद तालाबों का विरोध जताया और प्रशासन के खिलाफ नारेबाजी की। स्टूडेंट्स ने जयनारायण व्यास विश्वविद्यालय कुलपति, महाविद्यालय

शराब के ठेके पर हमला करने के आरोपी गिरफ्तार

जोधपुर, (कासं)। जोधपुर में शराब के ठेके पर पेट्रोल बम से हमला करने और सेल्समैन को पीटने के मामले में 11 महीनों से फरार चल रहे दो बदमाशों को पुलिस ने गिरफ्तार कर लिया है। यह कार्रवाई लूणी थाना पुलिस द्वारा की गई है। अब तक पुलिस तीन आरोपियों को गिरफ्तार कर चुकी है।

- **अब तक पुलिस तीन आरोपियों को गिरफ्तार कर चुकी है**

आरोपियों ने जनवरी 2025 में खेजड़ली स्थित एक शराब की दुकान पर हमला किया था, जिसमें उन्होंने पेट्रोल बम का इस्तेमाल किया था। इस हमले में दुकान का सेल्समैन घायल हो गया था। घटना के बाद से ही आरोपी फरार थे और पुलिस को चकमा दे रहे थे। थाने में 12 जनवरी 2025 को दी गई रिपोर्ट में बताया गया कि खेजड़ली में महेश के पास सरकारी शराब की

दुकान है। 11 जनवरी की रात वह सहयोगी देवीसिंह के साथ दुकान के पास खाना बना रहा था, तभी एक स्विफ्ट कार में सवार तीन युवक शराब मांगने आए। शराब देने से इनकार करने पर आरोपी भड़क गए और मारपीट करते हुए जातिसूचक शब्दों का इस्तेमाल किया और मौके से चले गए। रिपोर्ट में बताया गया कि करीब एक घंटे बाद तीनों आरोपी वापस लौटे। इस दौरान दुकान के अंदर सो रहे सेल्समैन पर हमला करते हुए आरोपियों ने बीयर

की बोतलों में पेट्रोल भरकर पेट्रोल बम बनाए और दुकान को आग लगाने का प्रयास किया। दो पेट्रोल बम दुकान पर फेंककर आरोपी फरार हो गए। पीड़ितों ने किसी तरह पानी से आग बुझाई, जिससे बड़ा हादसा टल गया।

पुलिस थाने में मामला दर्ज होने पर थानाधिकारी डॉ. हनवन्त सिंह के नेतृत्व में विशेष टीम का गठन किया गया। पुलिस ने इस मामले में पूर्व में एक आरोपी नैनाराम निवासी खेजड़ली को गिरफ्तार किया था। वहीं, दो आरोपी लंबे समय से फरार चल रहे थे। अब पुलिस ने कार्रवाई करते हुए अनिल (27) और भूपेन्द्र सियाग उर्फ भजनलाल (27) निवासी बिराम्बी, जोधपुर को अब गिरफ्तार किया है।

नरेश मीणा पर कुछ लोगों ने हमला किया, आठ हिरासत में

अंता, (निर्स)। अंता मांगरोल विधानसभा क्षेत्र के ग्राम आकेडी में शनिवार को अंता विधानसभा क्षेत्र के निर्दलीय प्रत्याशी रहे नरेश मीणा पर कुछ लोगों ने हमला कर दिया। नरेश मीणा के समर्थकों ने आरोप लगाया कि हमला विधायक प्रमोद जैन भाया के समर्थक माने जाने वाले पूर्व सरपंच तोलाराम के बेटे और अन्य लोगों ने किया। इस घटना के बाद क्षेत्र में तनावपूर्ण माहौल बन गया। सूचना मिलते ही भारी संख्या में पुलिस मौके पर पहुंची और स्थिति को संभाला। नरेश मीणा आखेडी गांव में एक परिचित के निधन पर शोक संवेदना व्यक्त कर लौट रहे थे। इसी दौरान उन पर हमलावरों ने उनकी गाड़ी पर हमला कर दिया, जिससे उनकी गाड़ी के शीशे टूट गए। हमले के बाद नरेश मीणा ने अपने सोशल मीडिया

- **समर्थकों ने आरोप लगाया कि हमला विधायक प्रमोद जैन भाया के समर्थक माने जाने वाले पूर्व सरपंच तोलाराम के बेटे और अन्य लोगों ने किया है**
- **घटना के बाद डीएसपी हरिराम सोनी समेत अन्य अधिकारी पुलिस बल के साथ मौके पर पहुंचे, एहतियातन गांव में पुलिस बल तैनात किया**

अकाउंट से एक वीडियो जारी कर पुलिस प्रशासन से तत्काल कठोर कार्रवाई की अपील की। घटना की सूचना मिलते ही नरेश मीणा के समर्थक बड़ी संख्या में ग्राम आकेडी पहुंच गए। समर्थकों ने हमलावरों के खिलाफ कठोर कार्रवाई की मांग की और इस हमले के पीछे रहे गए चडचंत्र को भी बेनकाब करने की मांग की। नरेश मीणा पर हमले के मामले में तुरंत कार्रवाई करते हुए पुलिस ने 8

लोगों को डिटेन किया है। नरेश मीणा घटनास्थल से एसपी ऑफिस पहुंचे, जहां बड़ी संख्या में उनके समर्थक भी पहुंच गए। नरेश मीणा समर्थकों के साथ एसपी ऑफिस के बाहर धरने पर बैठे हैं और आरोपियों पर सख्त कार्रवाई की मांग कर रहे हैं। घटना के बाद डीएसपी हरिराम सोनी समेत अन्य अधिकारी पुलिस बल के साथ मौके पर पहुंचे। एहतियातन गांव में पुलिस बल तैनात किया गया है।

उदयपुर में कार से कुचलकर युवक की हत्या, आरोपी गिरफ्तार

- **परिजनों व लोगों ने अभियुक्तों के घर पर बुलडोजर चलाने और एक करोड़ मुआवजे की मांग की**
- **गुरुवार रात में कार एक्सीडेंट में स्कूटी सवार की मौत हो गई थी, बाद में सामने आया कि ये एक्सीडेंट नहीं, हत्या थी**

निवासी अंजुमन हाल गोसिया कॉलोनी को गिरफ्तार किया है। आरोपी सोहेल उर्फ टेनी गोवर्धन विलास थाने का हिस्ट्रीशीटर है। इसके खिलाफ शहर के अलग-अलग थानों में डकेती की योजनाए हत्या और मारपीट के करीब आधा दर्जन केस दर्ज हैं। मामले की जांच डीएसपी सूर्यवीर सिंह राठौड़ की सौंपी। आरोपियों से पूछताछ में पता लगा कि बलीचा क्षेत्र में तीनों आरोपियों की घायल हिमांशु और मृतक आरव से किसी बात को लेकर कहासुनी हो गई थी। इसके बाद आरोपियों ने उनकी स्कूटी का पीछा करना शुरू कर दिया था। हत्या करने की नीयत से उन्होंने रास्ते में स्कूटी को कई बार टक्कर मारने की कोशिश की लेकिन सफलता नहीं मिली। मोगरावाडी में मौका पाते ही

टक्कर मार दी और फरार हो गए। जानकारी के अनुसार उदयपुर शहर में अज्ञात वाहन ने स्कूटी को टक्कर मार दी थी। इससे मल्लातलाई निवासी आरव खोखर की मौत हो गई थी। बाद में पता चला कि यह हादसा नहीं था बल्कि हत्या थी। इस मामले में शनिवार को बड़ी संख्या में समाज के लोग मोर्चरी के बाहर एकत्रित हो गए। प्रदर्शन शुरू कर दिया। प्रदर्शनकारियों ने आरोपियों के घर पर बुलडोजर कार्रवाई, मृतक के परिवार को एक करोड़ रुपए की आर्थिक सहायता और परिवार के एक सदस्य को सरकारी नौकरी देने की मांग रखी। प्रदर्शन के दौरान परिजनों और समाजजन ने प्रशासन के समक्ष स्पष्ट किया कि जब तक कोई बड़ा अधिकारी स्वयं मौके पर पहुंचकर उनकी मांगों पर सहमति जताते

अज्ञात लोगों ने वृद्धा की चाय की स्टॉल में आग लगाई

भरतपुर, (निर्स)। भरतपुर के उद्योग नगर थाना इलाके में देर रात अज्ञात लोगों ने एक बुजुर्ग महिला की चाय की स्टॉल में आग लगा दी। सुबह जब महिला दुकान खोलने पहुंची तो पूरी स्टॉल राख में बदल चुकी थी, जिसके बाद स्थानीय लोगों ने आपस में पैसे इकट्ठे किए और आर्थिक सहायता दी। घटना उद्योग नगर थाना क्षेत्र में रीको स्थित आईटीआई कॉलेज के पास की है। भवनपुरा गांव निवासी बुजुर्ग महिला यहाँ रोजाना चाय की छोटी स्टॉल लगाकर अपना गुजारा करती थी। रोज की तरह महिला शाम को स्टॉल बंद कर घर चली गई थी, लेकिन देर रात किसी ने उसकी लकड़ी की स्टॉल

- **सुबह जब महिला दुकान खोलने पहुंची तो पूरी स्टॉल राख में बदल चुकी थी, जिसके बाद स्थानीय लोगों ने आपस में पैसे इकट्ठे किए और आर्थिक सहायता दी**

में आग लगा दी। सुबह जब बुजुर्ग महिला रोज की तरह स्टॉल खोलने पहुंची तो वहां जली हुई लकड़ियां और राख पड़ी मिली। पूरी स्टॉल और अंदर रखा सामान जल चुका था। यह दृश्य देखकर महिला खुद को संभाल नहीं पाई और वहीं रोने लगीं। स्थानीय निवासी रवि फौजदार ने बताया कि स्टॉल में चाय बनाने का पूरा सामान, बर्तन, बिस्किट पैकेट, नमकीन और अन्य खाद्य सामग्री रखी थी। आग में

सब कुछ जल गया, जिससे महिला को करीब 15 हजार रुपए का नुकसान हुआ है। महिला को रोते देख आसपास के लोग मौके पर इकट्ठा हो गए। उसकी आर्थिक स्थिति को देखते हुए लोगों ने आपस में पैसे इकट्ठे किए और बुजुर्ग महिला को आर्थिक सहायता दी, ताकि वह दोबारा अपनी चाय की स्टॉल शुरू कर सके। फिलहाल यह स्पष्ट नहीं हो पाया है कि स्टॉल में आग किसने और क्यों लगाई।

जैसलमेर महिला कॉलेज में फीस बढ़ाने का स्टूडेंट्स ने किया विरोध

जैसलमेर, (नि.सं.)। जैसलमेर शहर के मिश्रीलाल सावल राजकीय महिला महाविद्यालय में शनिवार को फीस बढ़ोतरी के विरोध में स्टूडेंट्स ने प्रदर्शन किया। छात्र प्रतिनिधि दिव्या सैनी के नेतृत्व में स्टूडेंट्स ने महाविद्यालय के मुख्य द्वार पर करीब 3 घंटे तक तालाबंदी कर विरोध जताया और प्रशासन के खिलाफ नारेबाजी की। स्टूडेंट्स ने जयनारायण व्यास विश्वविद्यालय कुलपति, महाविद्यालय

प्राचार्य के नाम ज्ञापन सौंपकर बड़ी हुई फीस को तुरंत वापस लेने की मांग की। प्रदर्शन का नेतृत्व कर रही दिव्या सैनी ने बताया कि विश्वविद्यालय प्रशासन द्वारा हर सेमेस्टर में परीक्षा फीस में बेतहाशा बढ़ोतरी की जा रही है। एनएसयूआई के पूर्व जिला अध्यक्ष भोमसिंह भणियाणा भी छात्राओं के समर्थन में पहुंचे। छात्राओं ने स्पष्ट चेतावनी दी है कि यदि जल्द ही फीस कटौती पर फैसला नहीं लिया गया, तो

छात्र शक्ति मजबूरन भूख हड़ताल पर बैठेगी। प्रदर्शन को देखते हुए कॉलेज प्राचार्य ने छात्राओं से वार्ता की। उन्होंने आश्वासन दिया कि छात्राओं की मांगों से उच्च न्यायाधिकारियों को अवगत करा दिया गया है और जल्द ही छात्र हितों को ध्यान में रखते हुए उचित निर्णय लिया जाएगा। किरण, संतोष, वसुंधरा, पुष्पा, लीला, मंजू, संजना, भूमिका, गायत्री, ईशू, पायल, कविता, लक्ष्मी, विद्या, दीक्षा, मेनका बामनिया आदि उपस्थित रही।